

ఓం

అథ శ్రీమద్భాగవతే మహాపురాణే పారమహంస్యాం సంహితాయాం దశమస్కంధే పూర్వార్ధే అక్షరస్తుతిః

నామ చత్వారింశోఽధ్యాయః (40)

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

అక్షర ఉవాచ

నతోఽస్త్వహం త్వాఖిలహేతుహేతుం నారాయణం పూరుషమాద్యమవ్యయమ్ ।

యన్నాభిజాతాదరవిందకోశాత్ బ్రహ్మోవిరాసీద్యత ఏష లోకః ॥ 1 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

భూస్తోయమగ్నిః పవనః ఖమాదిః మహానజాదిర్మన ఇన్ద్రియాణి ।

సర్వేన్ద్రియార్థా విబుధాశ్చ సర్వే యే హేతవస్తేఽజగతోఽజ్జభూతాః ॥ 2 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నైతే స్వరూపం విదురాత్మనస్తే హ్యజాదయోఽనాత్మతయా గృహీతాః ।

అజోఽనుబద్ధః స గుణైరజాయా గుణాత్పరం వేద న తే స్వరూపమ్ ॥ 3 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

త్వాం యోగినో యజంత్యద్ధా మహాపురుషమీశ్వరమ్ ।

సాధ్యాత్మం సాధిభూతం చ సాధిదైవం చ సాధవః ॥ 4 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

త్రయ్యా చ విద్యయా కేచిత్ త్వాం వై వైతానికా ద్విజాః ।

యజంతే వితతైర్యజ్ఞైర్నారూపామరాఖ్యయా ॥ 5 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

ఏకే త్వాఽఖిలకర్మాణి సన్వ్యసోపశమం గతాః ।

జ్ఞానినో జ్ఞానయజ్ఞేన యజంతి జ్ఞానవిగ్రహమ్ ॥ 6 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

అన్యే చ సంస్కృతాత్మానో విధినాభిహితేన తే ।

యజన్తి త్వన్మయాస్త్వాం వై బహుమూర్త్యైకమూర్తికమ్ ॥ 7 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

త్వామేవాన్యే శివోక్తేన మార్గేణ శివరూపిణమ్ ।

బహ్యోచార్యవిభేదేన భగవన్ సముపాసతే ॥ 8 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

సర్వ ఏవ యజన్తి త్వాం సర్వదేవమయేశ్వరమ్ ।

యేఽప్యన్యదేవతాభక్తా యద్యప్యన్యధియః ప్రభో ॥ 9 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

యథాద్రిప్రభవా నద్యః పర్జన్యాపూరితాః ప్రభో ।

విశంతి సర్వతః సింధుం తద్వత్త్వాం గతయోఽన్తతః ॥ 10 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

సత్త్వం రజస్తమ ఇతి భవతః ప్రకృతేర్గుణాః ।

తేషు హి ప్రాకృతాః ప్రోతా ఆబ్రహ్మస్థావరాదయః ॥ 11 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

తుభ్యం నమస్తేఽస్త్యవిషక్తదృష్టయే సర్వాత్మనే సర్వధియాం చ సాక్షిణే ।

గుణప్రవాహోఽయమవిద్యయా కృతః ప్రవర్తతే దేవనృతిర్యగాత్మసు ॥ 12 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

అగ్నిర్ముఖం తేఽవనిరంఘ్రిరీక్షణం సూర్యో నభో నాభిరథో దిశః శ్రుతిః ।

ద్యౌః కం సురేంద్రాస్తవ బాహవోఽర్ణవాః కుక్షిర్మరుత్ ప్రాణబలం ప్రకల్పితమ్ ॥ 13 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

రోమాణి వృక్షౌషధయః శిరోరుహో మేఘాః పరస్యాస్థినఖాని తేఽద్రయః ।

నిమేషణం రాత్ర్యహనీ ప్రజాపతిః మేఢ్రస్తు వృష్టిస్తవ వీర్యమిష్యతే ॥ 14 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

త్వయ్యవ్యయాత్మాన్ పురుషే ప్రకల్పితా లోకాః సపాలా బహుజీవసంకూలాః ।

యథా జలే సంజిహతే జలౌకసోఽప్యదుంబరే వా మశకా మనోమయే ॥ 15 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

యాని యానీహ రూపాణి క్రీడనార్థం బిభర్షి హి ।

తైరామృష్టశుచో లోకా ముదా గాయన్తి తే యశః ॥ 16 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నమః కారణమత్స్యాయ ప్రలయాభిచరాయ చ ।

హయశీర్షే నమస్తుభ్యం మధుకైటభమృత్యవే ॥ 17 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

అకూపారాయ బృహతే నమో మందరధారిణే ।

క్షీత్యుద్ధారవిహారాయ నమః సూకరమూర్తయే ॥ 18 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నమస్తేఽద్భుతసింహాయ సాధులోకభయాపహ ।

వామనాయ నమస్తుభ్యం క్రాంతత్రిభువనాయ చ ॥ 19 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నమో భృగుణాం పతయే దృష్టక్షత్రవనచ్చిదే ।

నమస్తే రఘువర్యాయ రావణాంతకరాయ చ ॥ 20 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నమస్తే వాసుదేవాయ నమః సంకర్షణాయ చ ।

ప్రద్యుమ్నాయానిరుద్ధాయ సాత్వతాం పతయే నమః ॥ 21 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నమో బుద్ధాయ శుద్ధాయ దైత్యదానవమోహినే ।

మ్లేచ్ఛప్రాయక్షత్రహంత్రే నమస్తే కల్కిరూపిణే ॥ 22 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

భగవన్ జీవలోకోఽయం మోహితస్తవ మాయయా ।

అహం మమేత్యసద్గ్రాహో భ్రామ్యతే కర్మవర్తసు ॥ 23 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

అహం చాత్మాత్మజాగారదారార్థస్వజనాదిషు ।

భ్రమామి స్వప్నకల్పేషు మూఢః సత్యధియా విభో ॥ 24 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

అనిత్యానాత్మదుఃఖేషు విపర్యయమతిర్హహమ్ ।

ద్వన్ద్వారామస్తమోవిష్టో న జానే త్వాత్మనః ప్రియమ్ ॥ 25 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

యథాబుధో జలం హిత్వా ప్రతిచ్ఛన్నం తదుద్భవైః ।

అభ్యేతి మృగత్పష్ణాం వై తద్వత్ప్రాహం పరాజ్ముఖః ॥ 26 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నోత్సహేఽహం కృపణధీః కామకర్మహతం మనః ।

రోద్ధం ప్రమాధిభిశ్చాక్షైర్ద్రియమాణమితస్తతః ॥ 27 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

సోఽహం తవామప్రమృషగతోఽస్త్రిసతాం దురాపం

తచ్ఛాప్యహం భవదనుగ్రహ ఈశ మన్యే ।

పుంసో భవేద్యర్థి సంసరణాపవర్గః

త్వయ్యుబ్జనాభ సదుపాసనయా మతిః స్యాత్ ॥ 28 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నమో విజ్ఞానమాత్రాయ సర్వప్రత్యయహేతవే ।

పురుషేశప్రధానాయ బ్రహ్మణేఽనంతశక్తయే ॥ 29 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

నమస్తే వాసుదేవాయ సర్వభూతక్షయాయ చ ।

హృషీకేశ నమస్తుభ్యం ప్రపన్నం పాహి మాం ప్రభో ॥ 30 ॥

వసుదేవసుతం దేవం కంసచాణూరమర్దనం ।

దేవకీపరమానందం కృష్ణం వందే జగద్గురుమ్ ॥

ఇతు శ్రీమద్భాగవతే మహాపురాణే పారమహంస్యాం సంహితాయాం దశమస్కంధే పూర్వార్ధే అక్షరస్తుతిః నామ

చత్వారింశోఽధ్యాయః (40)